

eul\_wid: rye-aq

Θεμίστιος ὁ Εὐφραδῆς · Themistius the Philosopher

## Philadelphians or-Philanthropy

Φιλάδελφοι ἡ περὶ φιланθρωπίας

**Period:** Ὀψιμαρχία Late Antique

**Dialect:** Ἀττικίζουσα Atticizing

**Domain:** Φιλοσοφία Philosophy

**Format:** Λόγος Oration

**Affiliation:** Eclectic

- <sup>t 1</sup> ΦΙΛΑΔΕΛΦΟΙ Η ΠΕΡΙ ΦΙΛΑΝΘΡΩΠΙΑΣ Οὐδέποτε, ὦ βασιλεῖς, ἀναγκαίαν εἶναί μοι τὴν διάλεκτον τὴν κρατοῦσαν ὑπολαβών, ἀλλ' ἱκανὸν αἰεὶ νομίσας τὴν πάτριον καὶ Ἑλληνικὴν ἀποχρώντως μεταχειρίζεσθαι, νῦν, εἴπερ οἷόν τε ἦν, διημειψάμην ἅν τὴν γλῶτταν πρὸς τοὺς ἐκείνης τῆς λέξεως ἐπιστήμονας, ὥστε μὴ δι' ἄλλοτρίας ὑμῖν φωνῆς συγγενέσθαι. <sup>[5]</sup>
- <sup>71 d</sup> ὅμως δ' εἰ καὶ τοῦτο ἀμήχανον, ἀλλ' οὐκ ἐνιαυτοῦ μοι δεήσει πρὸς ἐμπειρίαν τῶν συνήθων ὑμῖν ῥημάτων, ὥσπερ πάλαι Θεμιστοκλεῖ τῷ Νεοκλέους. ὁ μὲν γὰρ οὐ χρηστὰ νοῶν εἰκότως οὐδένα προηρεῖτο ἐξηγητὴν ὑπὲρ ὧν ἔμελλε τῷ βασιλεῖ διαλέγεσθαι, ἐγὼ δὲ εὐξαίμην ἅν ἅπαντας ἀνθρώπους γενέσθαι διακόνους μοι καὶ ἑρμηνέας τοῦ μέλλοντος λόγου· οὕτω πέποιθα μᾶλλον τῇ διανοίᾳ τῶν ῥητισσομένων ἢ τοῖς ὀνόμασι. <sup>[5]</sup>
- <sup>72 a</sup> πάντως δὲ καὶ ὑμῖν κριτέον τοὺς λόγους, οὐ τὰ ῥήματα ἐξετάζοντας, ἀλλὰ τὴν γνώμην, καὶ μάλιστα γὰρ τοὺς τῶν φιλοσοφεῖν προσποιουμένων. ἔχει γὰρ οὕτως. ἄνωθεν, ὦ βασιλεῖς, εὖνοια καὶ συγγένεια βασιλείᾳ πρὸς φιλοσοφίαν ἐστὶ καὶ ἐπὶ τὴν αὐτὴν χρεῖαν κατέπεμψεν ὁ θεὸς ἀμφοτέρας εἰς τὴν γῆν, ἐπιμελεῖσθαι καὶ ἐπανορθοῦσθαι τοὺς ἀνθρώπους, τὴν μὲν διδάσκουσιν τὰ ἀγαθὰ, τὴν δὲ χορηγοῦσιν. <sup>[5]</sup>
- <sup>72 b</sup> τοῦτο τοίνυν αὐτὸ πρῶτον ποιοῦμαι τῆς ὑμετέρας φύσεως σημεῖον, ὅτι τὴν συγγένειαν ταύτην οὐκ ἠγνοήσατε οὐδὲ πεπόνθατε ταὐτὸν τοῖς πολλοῖς, οἳ διὰ τοὺς νόθους τοῦ πράγματος δυσχεραίνουσι καὶ τοὺς γνησίους. ἀλλ' οὐχ ὑμεῖς, ἀλλ' οὐδὲν οἶεσθε προσήκειν τοῖς ἰατροῖς τοὺς φαρμακείας οὐδὲ τοῖς ῥήτορσι τοὺς συκοφάντας, οὐδὲ ἄλλῃ τέχνῃ τοὺς ἃ μὴ πέφυκε τῇ τέχνῃ χρωμένους, καὶ διὰ τοῦτο τῶν βασιλείων οὐκ ἀπεληλάκατε τὸ τριβώνιον, οὐδὲ ἤττον ἔντιμον παρ' ὑμῖν στρατηγίας καὶ σατραπείας. <sup>[5]</sup>
- <sup>72 c</sup> Εὐριπίδης μὲν γὰρ ἦ ὅστις δήποτε ἐστὶν ὁ ποιήσας Σοφοὶ τύραννοι τῶν σοφῶν συνουσίᾳ, οὐκ ἦν οἷμάι που πυκνῆς διανοίας. οὐ γὰρ ἅν ποτε εὖνουν ὑπέλαβε τυραννίδι φιλοσοφίαν οὐδὲ τὰ ἄλλοτριώτατα ὁμοίηθαι ἀρετὴν ὑπάρχειν καὶ μοχθηρίαν. <sup>[5]</sup>
- <sup>72 d</sup> ἀλλ' ὥσπερ οἱ λίαν μελαγχολῶντες ἀποκλείουσι τοὺς θεραπεύοντας, οὕτω σοφίαν τυραννὶς οὐ προσίεται. Πλάτωνα γοῦν ἐπίπρασσε Διονύσιος καὶ Νέρων Μουσώνιον ἐξεκέρυττε καὶ εἶργε τὸν ἐκ Τυάνων ὁ ἀδελφοκτόνος. τῶν γὰρ αὐτῶν ἦν, ὡς ἔοικε, καὶ εἰς ἀδελφούς δυσσεβεῖν καὶ εἰς φιλοσόφους, ὥσπερ γὰρ τοῦμπαλιν ἀναγκαῖον οἰκείαν καὶ ἔντιμον εἶναι φιλαδελφίαν

φιλοσοφίαν. καὶ τοῦτο οὖν κακῶς ἢ τραγωδία, καὶ πρὸς γε ἔτι κάκιον, ὅταν θεὸν λέγῃ τὴν τυραννίδα· καὶ γὰρ οὕτως εἰς ταῦτόν πλημμέλημα περιστάται. <sup>[5]</sup>

73 a ὁ γὰρ θεὸς ὃ τι περ ἀκρότατον τῆς σοφίας, μᾶλλον δὲ αὐτοσοφία, καὶ ἐξῆν τῷ Εὐριπίδῃ ἀναβλέψαντι εἰς τὸν οὐρανὸν καταμαθεῖν καὶ διδαχθῆναι ὅτι μὴ τυραννίδος ἐστὶ τὰ ἐκεῖ, ἀλλ' εὐδαίμονος βασιλείας εὐδαίμονα ἔργα, οὐ πρὸς ἐξουσίαν ἄκριτον ἀποχρωμένης τῇ τῆς δυνάμεως περιουσία, ἀλλὰ κατὰ τοὺς νόμους τοὺς ἑαυτῆς διεξιούσης τὸν ἅπαντα αἰῶνα, οὐς αὐτὴ θεμένη πρὸς σωτηρίαν τῶν ὄντων ἀκινήτους διαφυλάττει. τάξιν γὰρ οὐκ ἀσθενείας σημεῖον, ἀλλὰ φύσεως ἀτρέπτου καὶ ἀθορύβου, καὶ ὅσον ἐκείνῃ τοῦ παντός ἐστὶν ἐγγυτέρω, τοσοῦτο μάλιστα τῆς τάξεως ἀπολέλαυκεν· ἡ ταραχὴ δὲ καὶ ὁ κλόνος καὶ ὁ κυδοιμὸς ἐν σμικρῷ μορίῳ τοῦ ὄντος, ἀλλ' ὅσων δι' ἔλλειψιν κατ' ἀσθένειαν καὶ τῆς τοῦ εἶναι προσρήσεως ἐνδεέστερον. <sup>[5]</sup>

73 b ταύτης τῆς πολιτείας εἰκὼν οὐχ ἦν Μίνως ἐν Κρήτῃ κατεστήσατο, οὐδ' ἦν Λυκοῦργος ἐν Λακεδαιμόνι, οὐδ' ἦν οἱ πάλαι Ῥωμαῖοι, ἀλλ' ἦν ὑμεῖς πολιτεύεσθον, ἦν ὑμεῖς ἐλάχετε ἐπινεύσαντος τοῦ θεοῦ.

73 c μὴ γὰρ οἴεσθε, ὦ γενναῖοι, τοὺς στρατιώτας κυρίου εἶναι τηλικαύτης χειροτονίας, ἀλλ' ἄνωθεν αὐτὴ κάτεισιν ἢ ψῆφος, ἄνωθεν ἢ ἀνάρρησις τελειοῦται—τοῦτο δὲ φησιν Ὅμηρος, ἢ τοῦ Διὸς βουλή—ταῖς τῶν ἀνθρώπων διακονίαις. τούντεῦθεν οὖν ὑμέτερον δεῖξαι τῷ θεῷ τοὺς στρατιώτας διακονήσαντας. ὥς εἰ μὲν τῷ κράτει μόνῳ θαρσοίητε, δόξετε ἀκριβῶς παρὰ τῶν ὅπλων εἰληφέναι τὴν δυναστείαν, εἰ δὲ τῷ κατ' ἀρετὴν ὑπερέχειν, ἐκ τοῦ οὐρανοῦ φανήσεσθε προβεβλημένοι. <sup>[5]</sup>

73 d τοῦτο γὰρ τῆς ἐκεῖθεν χειροτονίας σημεῖόν ἐστιν, οὐ χρυσοῦς ἀετὸς οὐδὲ γράμματα πολυτίμητα οὐδὲ φλῆναφοι, ἀλλὰ γνώμη πρὸς ἐκείνους ὁρῶσα καὶ πρὸς τὸν ἐκείνου ζῆλον συντεταμένη. ὥσπερ οὖν ὑμῖν οὐκ ἀνεκτὸς ὁ δίχα τῶν ὑμετέρων συμβόλων ἄρχειν ἐπιχειρῶν, οὕτως οὐδὲ τῷ θεῷ προσφιλεῖς ὁ δίχα τοῦ θεοῦ γνωρίσματος ἐναψάμενος τὴν ἀλουργίδα. ὥστε τοῦτ' ἂν εἴπῃ τὸ γνωρίσμα ἐπιδεικτέον, ἐπεὶ τά γε ἀνθρώπινα ἐφ' ὑμῶν καὶ λῖαν ἔξω τοῦ εἰωθότος. ἢ τε γὰρ παρὰ τοῦ πλήθους ἀνάρρησις τὸ ἔντιμον ἔχει ἢ τε παρ' ἐνὸς τοῦ κρατοῦντος· ἄμφω ταῦτα ἐφ' ὑμῶν συνδεδράμηκε. <sup>[5]</sup>

74 a καὶ νικᾷ τῷ πλήθει μὲν ἄτερος, τῷ κρατοῦντι δὲ σύ, μᾶλλον δὲ καὶ ἡ τοῦ πλήθους ψῆφος εἰς σὲ περιήκει. ὃν γὰρ ἅπαντες ἄνθρωποι προεστήσαντο, οὗτος σὲ κοινωνὸν ἐποίησατο, καὶ δεῖγμα ἐξήνεγκεν ἀκριβὲς τοῦ προσηκόντως αὐτὸς εἰληφέναι, τὸ μεταδοῦναι τῷ πάντα ὁμοίῳ σοι. Ἄλλ' ἐγὼ τὰ χαμόθεν οὐκ ἀγαπῶ, ἀλλὰ τὸν ἄνωθεν ἐπιζητῶ χαρακτῆρα, κάκειθεν ἐσπούδακα ἥκουσαν δειχθῆναι τὴν ψῆφον. <sup>[10]</sup>

74 b τέως οὖν ἱκανόν μοι τοῦτο τεκμήριον τοῦ πεφηνέναι θεόθεν τὴν ὑμέτεραν χειροτονίαν ἢ πρὸς ἀλλήλους εὖνοια καὶ σπουδὴ. ὅπου γὰρ καὶ τοὺς πατρῶαν διαδεξαμένους ἀρχὴν καὶ μερίτας κατὰ τὸν νόμον αὐτῆς γιγνομένους εἰς ἀνήκεστον ἀπέχθειαν ἐξήγαγεν ἢ συγγένεια, τί ἂν εἴποι τις ἐφ' ὑμῶν, οἳ μὴδὲ τοῦ νόμου προαναγκάζοντος τοῖς τῆς φύσεως δικαίοις ἐπηκολουθήσατε καὶ διενείμασθε τὴν βασιλείαν ὡς πατρῶον κληρὸν ἡσυχῇ καὶ ἀσφοητί, ἦν ἕτεροι κληρονομοῦντες δι' ἀλληλοφονίας μετήλθον; καὶ γὰρ οὐκ ἐμπέπλησται μὲν ἡ σκηνὴ παλαιῶν δραμάτων, νικᾷ δὲ τὰς σκηνὰς τὰ νεώτερα; καὶ ἀπείποι ἂν τις ἄνωθεν ἐπιὼν τὰ μειράκια τὰ θήβῃσι, τοὺς Πελοπίδας, τὸν Καμβύσην, τὸν Νέρωνα, τὸν Δομετιανόν, τὸν τοῦ Σεβήρου, τὰ χθῆς καὶ πρώην, οἳ τῆς φύσεως αὐτοὺς πολυπλασίους ποιούσης ὑφ' ἑαυτῶν ἐμονώθησαν, καὶ τοσαύτη γένους πολυανδρία ἔρωτι μοναρχίας ἐξανάλωται ὑφ' ἑαυτῆς πρὸς ὑμᾶς δὲ μικρὸν ὁ Ξέρξης, μικρὸν δὲ ὁ Σέλευκος, μικρὸν δὲ ὁ τοῦ Φιλεταίρου. <sup>[5]</sup>

74 d

οἱ μὲν γὰρ διὰ τοῦτο μόνον ἀοίδιμοι, ὅτι μετρίως ἐχρήσαντο τοῖς ἀδελφοῖς τῆς βασιλείας ἀμφισβητήσασι, καὶ καθάπερ ἄλλο τι τῶν ἀπίστων ἄδεται μὲν ὁ Μῆδος φεισάμενος Ἀριεμένου διαδικασαμένου πρὸς αὐτὸν περὶ τῆς πατρῶας ἀρχῆς· ἄδεται δὲ Εὐμένης συγχωρήσας Ἀττάλῳ νεωτερίσαντι. ὑμεῖς δὲ ἔγνωτε πλέον τι εἶναι φιλαδελφίαν ἐπιεικείας. <sup>[5]</sup>

75 a οὐ γὰρ ἐξ ὧν ἀλλήλους οὐκ ἠδικήσατε, ἀλλ' ἐξ ὧν ἀλλήλους εὖ πεποιθήκατε, δικαίως ἂν φιλοτιμοῖσθε. καὶ γὰρ εἰ θατέρου τὸ πλέον τῆς εὐπορίας, ἀλλ' οὐδαμοῦ τὸ πλέον ἐκεῖνῳ κεχαρισμένον. ἄλλως τε ὁ βασιλείας μεταδιδὸς πόνου μερίτην ποιεῖται τὸν γινώσκοντα οὐ μετέλῃφεν, οὐχ ἡδονῆς οὐδὲ ῥαστώνης. ὥς ὃ γε ἐπὶ τούτοις κοινούμενος τὴν ἀλουργίδα οὐκ εὖ ποιεῖ τὴν ἀρχήν, οὐ μόνον ἐκεῖνον, οὐ τῇ κακίᾳ τὴν χορηγίαν προστίθῃσιν, ἀλλὰ καὶ τοὺς ἄλλους ἅπαντας, οὓς ἀπολαύειν ἀνάγκη διπλασίονος τῆς μοχθηρίας. Ἔτι δὲ ὥσπερ οἱ στρατιῶται πλέον ἔχουσιν ἢ δεδώκασιν ἐκ τῆς ψήφου, οὕτω καὶ ὁ σὸς ἀδελφὸς προσλαβὼν, εἰ μὴ καὶ νῦν τὸ πλέον εὐλαβητέον, ἀλλ' ἐκεῖνό γε ἀνεπίφθονον, ὅτι καὶ τοῦτο εἰς ἐκεῖνον ἐπάνεισιν ὃ προήκατο. <sup>[10]</sup>

75 b οὐ γὰρ ἀπεστέρεται τοῦ μέρους τῆς βασιλείας, ἀλλὰ τὸ βασιλέως εἶναι μεῖζων προσεῖληφεν. βασιλέα μὲν γὰρ αὐτὸν οἱ στρατιῶται, μέγαν δὲ σὺ βασιλέα πεποίηκας καὶ λαβὼν τὴν ἀλουργίδα ἀντιδέδωκας ἑτέραν ψυχὴν, ἀντιδέδωκας ἕτερον σῶμα, καὶ ὁρᾷν πλείω καὶ ἀκούειν, καὶ δημηγορεῖν ἅμα ἐν τοῖς μακρὰν διωκισμένοις καὶ δικάζειν ἐν ταύτῳ Σύροις καὶ Βρετανοῖς. <sup>[5]</sup>

75 c καὶ τὸν μὲν Δία φησὶν ὁ ποιητὴς μεταφέρειν ἀπὸ τῆς Τροίας ἐπὶ τὴν Θράκην τὸ ὄμμα, καὶ ταῦτα ἀντιπέρασ οὔσαν, τῷ δὲ ἔνεστιν ἅμα τε τὴν Ἰταλίαν ὁρᾷν καὶ τὸν Βόσπορον ἐπιπολεῖσθαι, καὶ εἰ βουληθείη τὸν ὠκεανὸν καὶ τὸν Τίγρητα ὑπολαβεῖν, ἅμα τῷ ὄμματι ἔχειν τὰς ἐσχατίας τῆς γῆς, οὐδὲν κωλύει. <sup>[5]</sup>

75 d ἄρά σοι δοκεῖ δεδωκέναι πλέον ἢ εἰληφέναι; καὶ νῦν ὑπάρχει τὸ ὑπήκοον τῆς Ῥωμαίων ἀρχῆς καὶ πρὸς ἔω καὶ πρὸς ἐσπέραν οὐχ ὀπίταις οὐδὲ ἱπευῖσιν, ἀλλὰ βασιλεῦσι πεφράχθαι, καὶ βασιλεῦσιν ἀρτίοις ἀμφοῖν, ὀλοκλήροισιν δυοῖν καθάπερ ἐνί. οὐ γὰρ νέμεσις τῷ λόγῳ φιλοτιμεῖσθαι καὶ πρὸς τὴν ὑπόθεσιν. Ἐπεὶ καὶ τοῦτο πηλίκον ἐστί, τὸ μὴ χωλεύειν τὴν ξυνωρίδα, μηδὲ τοῦνομα μὲν τῆς βασιλείας ἀμφοῖν ἐπικεῖσθαι, τοῦργον δὲ θατέρῳ μόνῳ προσήκειν, ὃ σχεδὸν ἅπαντες οἱ πρὸ ὑμῶν ὑπομείναντες οὐκ εἰς καλὸν ἀπέλαυσαν τῆς κοινωνίας, οἱ μὲν παῖδας, οἱ δὲ ἀδελφούς, οἱ δὲ τινὰς τῶν φιλτάτων πρὸς αἵματος προσελόμενοι μὲν ὥς ὀφειλομένης αὐτοῖς τῆς τιμῆς, εὐθὺς δὲ ἐν οἷς ἐτίμων πλεονεκτήσαντες, καὶ οὐχ οἷς ἔδοσαν εὖνους ποιήσαντες, ἀλλ' οἷς ἡλάττωσαν παροξύναντες. <sup>[5]</sup>

76 a ὁ δὲ τέλεια μὲν λαβὼν, τέλεια δὲ νείμας, ἀδελφὸς καὶ πατήρ, τὸ μὲν ἐκ τῆς φύσεως, τὸ δὲ αὐτὸν ποιήσας, ἴσα μὲν ἔδωρήσατο, σύμπαντα δὲ ἔχει δι' εὐπείθειαν τοῦ κοινωνήσαντος, καὶ τοῦ τεθρίππου τοῦ παρ' Ὀμήρῳ, ὃ τὼ παῖδε τοῦ Ἀκτορος ἡνιόχουν, σύμπνους μᾶλλον καὶ ὁμοπαθῆς ἢ Ῥωμαίων ἀρχή. <sup>[5]</sup>

76 b οὐ γὰρ ὁ μὲν κεντεῖ, ὁ δὲ ἄγει, ἀλλ' ἄγουσιν ἅμφω ταῖς αὐταῖς ἡνίαις. Ἔστι μὲν οὖν καὶ καθ' αὐτὸ ἀγαπητὸν τοῖς ὑπηκόοις ἢ τῶν βασιλέων φιλαδελφία, καὶ τὸ κυβερνᾶσθαι πλείοσιν ἐκ μιᾶς γνώμης τιμιώτερον εἰς ῥαστώνην ὁμοῦ καὶ ἀσφάλειαν.

76 c καὶ γὰρ τὸ τῶν δικαίων ἐγγυτέρῳ τυχεῖν καὶ τεθαρρηκέναι μᾶλλον ἀπανταχοῦ, πλησίον ὄντας τῶν ὅπλων, νῦν ῥῶον ἢ πρότερον ἡμῖν ὑπάρχει. ἀλλ' οὐ τοῦτό ἐστι τὸ μέγιστον ὧν κερδανούμεν, ἀλλ' ὅτι σημειόν ἐστι φιλαδελφία φιланθρωπίας, καὶ ὥσπερ ἀρχὴ καὶ στοιχεῖον τῆς πρὸς ἅπαντας ἀνθρώπους εὐνοίας ἢ πρὸς τοὺς συγγόνους καὶ ὁμοσπόρους. ἢ γὰρ φύσις ἢ πλείστου ἀξιώσασα ἄνθρωπον τῶν λοιπῶν ζώων πόρρωθεν ἡμᾶς πρὸς ἅπαν συνδέουσα τὸ

ὁμόφυλον ἐκ τῶν ἐγγύθεν καὶ ἀφ' ἐστίας καταβέβληται τὰ προοίμια, καὶ ἔπεται τῷ φιλαδέλφῳ μὲν ὁ φιλοίκειος, τῷ φιλοικείῳ δὲ ὁ φιλόπατρις, τῷ φιλοπάτριδι δὲ ὁ φιλάνθρωπος. <sup>[5]</sup>

76 d καὶ οὐκ ἔνεστιν ἐν τοῖς προθύροις τῆς φύσεως ἐαλωκότα μὴ γενέσθαι καὶ προοιούσης κατήκοον. Καίτοι τί δέομαι κατὰ σμικρὸν ἐπιπλέκειν αὐτόθεν ἀναγκαῖον εἶναι τοὺς φιλαδέλφους καὶ φιланθρώπους; δεῦρο ἴτε, ὦ μακάριοι, δεῦρο ἴτε, ἀναγνωρίσατε τὸν ἀληθινὸν πατέρα, τὴν ἐκείνου πολυπαιδίαν καὶ τὸ ζύμπαν πλῆθος τῶν ἀδελφῶν. <sup>[5]</sup>

77 a οὐκ εἰσὶ πεντήκοντα μόνοι ὅσους Αἴγυπτος ἐποίησεν οὐδ' ὅσους ἀριθμοῦσιν οἱ ποιηταὶ τοὺς Πριαμίδας, ἀλλ' ὅσοις ἔνεστιν ὁ χαρακτήρ ὁ πατρῶος, ἡ τοῦ λόγου κοινωνία καὶ ἡ τοῦ σώματος πρὸς τὸν λόγον εὐαρμοστία, οὗτοι πάντες ὁμόσποροι καὶ αὐτάδελφοι ὑμῖν τε καὶ ἀλλήλοις.

77 b ἰδοὺ τὸ γνῶρισμα ἐπισκέψασθε, εἰ μὴ δωρεῶν καὶ δακτυλίων ἐχεγγυώτερον. ἢ τοῖς Πελοπίδαις μὲν ἐξήρκει καὶ μόριόν τι περὶ τὸν ὦμον ἐξεικασμένον ἐλέφαντι πρὸς ἀπόδειξιν τῆς συγγενείας, ὑμῖν δὲ ἅπαν τὸ σῶμα οὐκ ἐξαρκέσει δεῖξαι ἓνα τὸν σπορέα καὶ ἀρχηγέτην; καίτοι πόσῳ τοῦ σώματος ἐναργεστέρα ἢ κατὰ ψυχὴν συγγένεια καὶ ὁμοιότης, ὅταν ὡς πέφυκε διασώζηται; περὶ ἀρετῆς ἅπαντες ἀμφοισθητοῦμεν, κακίαν ὁμολογεῖν αἰσχυρόμεθα, μονωθέντες οὐ καρτεροῦμεν, ἐπιβώμεθα ἀλλήλους ἐν τοῖς θορύβοις, ἀπαράκλητοι συντρέχομεν εἰς τοὺς κινδύνους, μία τροφὸς ἡμᾶς τιθηνεῖται, κοινὴν κεκτήμεθα πατρῶαν οὐσίαν, τὴν γῆν καὶ τὴν θάλατταν καὶ τὸν ἀέρα καὶ τὸ ὕδωρ, καὶ δὴ καὶ φυτὰ καὶ ζῶα, καὶ τὰ μὲν διενειμάμεθα πρὸς ἀλλήλους, τὰ δὲ ἔτι καὶ νῦν ἀνέμητα ἡμῖν τῶν κτημάτων. <sup>[5]</sup>

77 c ἐὼ τᾶλλα· μόνοι τῶν ἐπὶ γῆς τικτομένων αἰσθανόμεθα τοῦ πατρὸς ἢ σαφέστερον ἢ ἀμυδρότερον. καὶ γὰρ εἰ τὰ ἐφεξῆς διεστήκαμεν, ἀλλ' εἰς ἐκεῖνόν γε ἅπαντες ἐπεριδόμεθα. Οὐκ ἄρα μάτην ὁ σοφώτατος Ὅμηρος ἀπεσχεδίαζεν ἐν τοῖς ἔπεσι, συνεχῶς ἀνυμνῶν τὸν αὐτὸν καὶ ἓνα πατέρα ἀνδρῶν τε θεῶν τε.

77 d καίτοι διὰ τί αὐτὸν οὐχ ἵππων λέγει πατέρα οὐδὲ μὰ Δία κυνῶν ἢ λεόντων; ὅτι τοῖς μὲν ἄλλοις ἅπασι ζῷοις οὐ μέτεστιν, οἶμαι, οὐδὲ μικρὰ μερὶς τοῦ γεννήτορος· οὐκοῦν οὔτε ἐκείνου συνίασιν οὔτε ἀλλήλων, εἰς ἀνθρώπους δὲ μόνους καθήκει τοῦ δευτέρου κρατῆρος ἀπορροή. <sup>[5]</sup>

78 a καὶ τὸ λόγου κοινωνεῖν οὐδὲν ἄλλο ἐστὶν ἢ τὸ κοινωνεῖν τοῦ θεοῦ σπέρματος. Ὅμηρῳ δὲ ταῦτα γινώσκει καὶ ὁ Βοιώτιος ποιητὴς· Ἐν ἀνδρῶν, ἐν θεῶν γένος, ἐκ μιᾶς δ' ἔφυμεν ματρὸς ἀμφότεροι, καλῶς ἡμᾶς οὗτος πρὸς τῷ πατρὶ καὶ ἐκ τῆς μητρὸς ἐξοικειούμενος. εἰ τοίνυν ἅπαντες ὁμοπάτορες καὶ ὁμομήτορες καὶ ἐκ τοκέων ἀγιωτέρων, οὐδέν, ὡς ἔοικε, διενήνοχε φιλαδελφία φιλανθρωπίας. νῦν δὲ λίαν στενοὺς αὐτῇ καὶ περιγραπτοὺς ὅρους ποιοῦμενοι τοὺς μὲν Οἰδίποδος υἱέας βδελυττόμεθα ἐν ταῖς τραγωδίαις ὡς τέρατα καὶ ὀνειδή τῆς φύσεως, τὰς δὲ πρὸς ἀλλήλους ἡμῶν ἐπιβουλάς καὶ ἀπεχθείας οὐκ ἀξίας τραγωδίας ὑπολαμβάνομεν, οὐδ' αἰδῶς τις ἡμᾶς ἔχει τοῦ πατρὸς, εἰ μηδέποτε αὐτὸν εὐφρανοῦμεν τῇ πρὸς ἀλλήλους εἰρήνῃ. <sup>[5]</sup>

78 b Ἀλλ' οὐχ ὑμῖν γε ἀνεκτὸν τοῦτο, ὦ βασιλεῖς, ἀλλ' ἐπειδὴ ὁ κοινὸς ὑμᾶς ἀρχηγέτης ὡς πρεσβυτάτους τε καὶ ἐντιμοτάτους τοῦ λοιποῦ γένους προϋστήσατο, μήτε πρὸς ἀλλήλους ἐτέρως σχοίητε μήτε πρὸς ἡμᾶς ἢ ὡς ὁ πατήρ προαιρεῖται· προαιρεῖται δὲ εἰρηνικῶς καὶ ἡμέρως καὶ φιλανθρωπῶς, καὶ ὡς αὐτὸς ἔχει πρὸς τὰ ἄλλα ἔργα αὐτοῦ καὶ γεννήματα.

78 c ὁρᾶτε ὡς ὁ κεραυνὸς ὀλιγάκις καὶ ἐπ' ὀλίγους, τὸ φῶς δὲ πανταχοῦ καὶ ἐφ' ἅπασιν. οὐκ ἔνεστιν οὖν πρὸς τὸν θεὸν ὁμοιωθῆναι τῆς πρὸς ἀνθρώπους εὐμενείας ὀλιγωρήσαντας. οὐ γὰρ τῷ μετ' ἐμπειρίας ἱππηλατεῖν ἢ τοξεύειν ἢ ἀκοντίζειν ἐκεῖνον ἄν τις ζηλώσειεν, οὐδὲ μὰ Δία τῷ κρατεῖν τῶν ἐκ τοῦ σώματος ἡδονῶν· ἀλλὰ ταῦτα λίαν χαμαίζηλα τῆς ψυχῆς ἀγαθὰ καὶ ὄντως χθόνια καὶ ἀνθρώπινα, μόνον δὲ ἐκεῖνο θεῖον ἀτεχνῶς καὶ οὐράνιον ἐπ' ἐξουσίας ἔχειν καὶ ἐν ῥαστώνῃ εὐδαιμονίαν ἀνθρώπων. <sup>[5]</sup>

- 78 d καὶ τοῦτο ἡ θεϊότης ἐστίν, ἐξ ἧς συνεχῶς ὑμᾶς ὀνομάζομεν, ἣν οὐχ ὅσιον ἄλλω ἐπαληθεύεσθαι, μὴ προϋπαρχούσης φιλανθρωπίας. Ὡδὶ δὲ σκόπει· τριῶν ὄντων, οἷς ὁ θεὸς διαφέρων θεὸς ἐστίν, αἰδιότητι ζωῆς, περιουσίᾳ δυνάμεως, τῷ μὴ διαλείπειν εὖ ποιεῖν ἀνθρώπους, καθ' ἓν μόνον τοῦσχατον τῶν εἰρημένων ἐφικτὴ βασιλεῖ πρὸς τὸν θεὸν ἡ ὁμοίωσις. <sup>[5]</sup>
- 79 a τὸ μὲν γὰρ ἢ τῷ χρόνῳ ποτὲ ἐξικέσθαι τοῦ παντὸς αἰῶνος ἢ τῇ περιουσίᾳ τῆς δυνάμεως ἀμιλληθῆναι οὐδεὶς ἂν οὐδ' ἐγγὺς ὑπολάβοι, ὅστις μὴ παρίησι τοὺς Ἀλωάδας ἀποπληξίᾳ. ἢ δὲ εἰς ἀνθρώπους ἀρετῇ καὶ πραότητι καὶ εὐμένεια—ὀκνῶ μὲν εἰπεῖν καὶ λίαν ὀκνῶ, ξυγχωρεῖ δὲ ἡ ἀλήθεια—μὴ καὶ μᾶλλον ἐστὶν ἐγγυτέρᾳ τῷ κοινωνοῦντι τῆς φύσεως; αὕτη ποιεῖ θεοεἶκελον, αὕτη θεοειδῆ, οὕτω διοτρεφῆς γίνεται βασιλεύς, οὕτω διογενής, οὕτως αὐτῷ τὴν θεϊότητα ἐπιφημίζοντες οὐ ψευσόμεθα· οὐκ ἔαν τὸν Ἄθω τῆς γῆς ἀπορρήξῃ, οὐδ' ἂν ἐμπλήσῃ νεκρῶν τὴν Ἀσίαν. <sup>[5]</sup>
- 79 b σεισμοῦ γὰρ ἐνὸς καὶ λοιμοῦ τὰ τοιαῦτα ἔργα καὶ πολλῶ μείζω καὶ ἀτοπώτερα. οὐδὲ γὰρ ἐν τοῖς γνωρίσμασιν οἷς κατέλεξα τοῦ θεοῦ ἄλλο τι μᾶλλον ἐκλάμπει τῆς φύσεως τῆς μακαρίας ἢ τὰγαθόν. διὸ καὶ τοῦνομα ἐντεῦθεν αὐτοῦ πεποιήμεθα ὡς προσφυέστατόν τε καὶ ἀξιώτατον, ἐπεὶ καὶ τὸ μακαρίωνα εἶναι καὶ ὑπερβάλλειν δυνάμει πολλοῖς καὶ τῶν ἀψύχων ὑπάρχον ὀρώμεν. Ἀλλ' Ὅμηρος, ὡς ἔοικε, τοῦτο οὐκ ὀρθῶς ὑπελάμβανε, δύο κατακεῖσθαι πίθους ἐν τῷ Διὸς οἴκῳ κηρῶν ἐμπλέους, τὸν μὲν ἐσθλῶν, τὸν δὲ ἔτερον τῶν ἐναντίων. <sup>[10]</sup>
- 79 c κακῶν γὰρ οὐκ ἔστιν ἐν τῷ οὐρανῷ ταμιεῖον, ἀλλ' ὁ πίθος οὗτος πεφύραται ἐνθένδε ἀπὸ τοῦ πηλοῦ τοῦ παρ' ἡμῖν καὶ τῆς γῆς, καὶ ἡμεῖς αὐτὸν ἐμπίπλαμεν καὶ ἐκκενοῦμεν. οὐδ' ἐῷμεν ἀκράτους ἐπιρρεῖν πηγὰς τῶν ἄνωθεν ἀγαθῶν, ἃ χορηγεῖ συνεχῶς ἀκάμαντι νόῳ, καθάπερ λέγει ἡ φιλοσοφοῦσα ποίησις, ὁ τῶν ἐάων δοτήρ, ὁ τῆς εὐνομίας ταμίας, οὗ πάρεδρος Δίκη τε καὶ Εὐνομία· ᾧ παραστατοῦσιν αἱ Χάριτες, Εὐφροσύνη καὶ Ἀγλαΐα· ὅσα τ' ἐρατεινὴ· οὗ πᾶσαι ἐκ φιλανθρωπίας ἐπωνυμίαι, ὁ μειλίχιος, ὁ φίλιος, ὁ ξένιος, ὁ ἰκέσιος, ὁ πολιεύς, ὁ σωτήρ. <sup>[10]</sup>
- 79 d Τοῦτον ἂν βουλοίμην ἐγὼ τὸν κατάλογον τῶν ὀνομάτων προγράφεσθαι ὑμῶν, ὧ βασιλεῖς, ὡς πολὺ θεϊότερον καὶ πρέποντα μᾶλλον ἢ τὸν ἀπὸ τῶν ἐθνῶν τῶν ἡττωμένων. ἐκείνων μὲν γὰρ οὐδέν ἐστιν ἐκ τοῦ οὐρανοῦ, οὐχ ὁ Περσικός, οὐχ ὁ Γερμανικός, οὐχ ὅσα ἂν εἴποις· καὶ ἅμα εἰ μὴ παρακινοῖεν οἱ βάρβαροι, ψεύδεσθαι γράφοντας ἀναγκαῖον. <sup>[5]</sup>
- 80 a ταῦτα δὲ ἀνέκαθεν ὑμῖν πατρῶα καὶ χρῆσθαι αὐτοῖς ἔνεστι καὶ ἐν πολέμῳ καὶ ἐν εἰρήνῃ, μᾶλλον δὲ καὶ αὐτοὺς ἐπὶ τῶν θρόνων καθεζομένους, καὶ νεύματι ψιλῷ καὶ ῥήματι σμικρῷ πολὺν τοῦτον τὸν κατάλογον βεβαιώσασθαι, οἷον πάλαι ποτὲ ἐπυθόμην ῥήμα αὐτοκράτορα εἰπεῖν Ῥωμαίων, ὅτι σήμερον οὐκ ἐβασίλευσα· οὐδένα γὰρ τήμερον εὖ ἐποίησα. ἢ πολλὰς τε καὶ μεγάλας ἵππομαχίαις καὶ πεζομαχίαις αὕτη ἡ γνώμη παραβαλεῖν ἰσοστάσις. <sup>[10]</sup>
- 80 b ἐγὼ γὰρ οὐκ ἔλαττον αὐτὴν τέθηπα τῶν Ἀλεξάνδρου τροπαίων. τί λέγεις, ὧ θεοειδέστατε βασιλεῦ; οὐκ ἐβασίλευσας τήμερον, ἐπεὶ μηδένα τήμερον εὖ ἐποίησας; καὶ τότε πλείους ἄλλοτε εὖ ἐποίησας ἢ ὀπηνίκα ταύτην ἀνείπας τὴν γνώμην, δι' ἧς ἅπαντες ἐδιδάχθησαν οἱ μετὰ σὲ βασιλεύσαντες τί τὸ ἔργον αὐτῶν καὶ τί τὸ πρακτέον αὐτοῖς συνεχῶς, εἰ τοῦνομα διασώσαιντο. ὥστε, ὧ βασιλεῦ, δίκαιόν γε εἰπεῖν ὡς οὐδὲ ἡ τότε σοὶ τῆς βασιλείας ἡμέρα παραπώλετο· ἦν γὰρ ἔνδειαν ἐμέμψω τῷ λόγῳ, ταύτην σοὶ ὁ λόγος αὐτὸς ἀνεσώσατο. <sup>[5]</sup>
- 80 c Τοιοῦτον δὲ τι καὶ ἐτέρου βασιλέως ἔχοιμ' ἂν λέγειν οὐ λίαν ἀρχαίου οὐδὲ τῆς χρυσεῖς γενεᾶς, ἀλλ' ἐφ' ἡμῶν τουτωνὶ τῶν νῦν σε περιεστώτων, ὃς τοῦ μάλιστα ἀνιάσαντος ἐν τῇ τῆς ἐσπέρας ἐπαναστάσει κύριος γεγονὼς μετὰ τὴν φυγὴν τοῦ βαρβάρου ἅμα τῷ λαβεῖν τὴν ἐξουσίαν κατέθετο τὴν ἀπέχθειαν, καὶ ἡμύνατο τὰς λοιδορίας εὐεργεσιῶν ὑπερβολαῖς· ὥστε εἰς μεταμέλειαν καταστήσαι καὶ τῇ παρ' ἑαυτοῦ λύπῃ κολάσαι τὸν πλημμελήσαντα, αἰσθανόμενον ἐξ ὧν εὖ ἔπασχεν οἷον ἡδίκηει. <sup>[5]</sup>

- 80 d οὕτως οὐκ ἀντιβλάπτοντα προσήκει τὸν ἀληθινὸν βασιλέα, ἀλλ' εἴ ποιοῦντα κρείττω γίνεσθαι τοῦ λελυπηκότος. ἀρετῆς γὰρ αὕτη νίκη, τιμωρία δὲ δυνάμεως, μέγαν τε χρὴ μὴ τῷ θυμῷ ποιεῖν ἑαυτόν, ἀλλὰ τῇ μεγαλοψυχίᾳ· τοῦτο γὰρ θεῖον τὸ μέγεθος, ἐκεῖνο δὲ σμικρὸν καὶ ἀνθρώπινον, καὶ ποιεῖ κυπτόντων ὑψηλότερον οὐκ ἀνεστώτων. ἐγὼ δὲ εὐξαίμην ἂν οὐχ ὑμᾶς, ἀλλ' ὑπὲρ ὑμῶν δεδιέναι, καὶ τοιούτῳ φόβῳ παρὰ πάντων τῶν ὑπηκόων δορυφορεῖσθαι ὑμῖν τὴν βασιλείαν· οἷον ὑπὲρ ἀλλήλων δεδοίκαμεν. <sup>[5]</sup>
- 81 a Εἴτα ἐγὼ τὰ μὲν ἀλλότρια πρὸς σὲ καταλέγω, τὰ σὰ δὲ οὐκ οἶδα ὅπως παρήμι, καὶ ταῦτα ἔναυλον εἰς τὰ ὧτα ἐνδεδυκότα περιφέρων ἔτι τὸν λόγον, ὃν πρῶην διελέχθης πρὸς τὴν βουλὴν καὶ παραδέδωκας ἐγγυητὴν τῆς μελλούσης εὐδαιμονίας. καὶ δῆτα ἡγάσθην ἐγὼ τῆς φύσεως τῆς ἀνθρωπίνης, ὅτι μία ἐστὶν ἀτεχνῶς καὶ συμφέρεται πολλαχῇ. ἃ γὰρ Πλάτων ὁ θεσπέσιος ὑπὲρ ἀρχῆς διωρίζετο, ταῦτα ἄντικρυς ἐπιγινώσκω ἐν τοῖς ὑπὸ σοῦ λεγομένοις, τοῖς ῥήμασι μόνοις διηλλαγμένα. <sup>[5]</sup>
- 81 b καὶ γὰρ ὅτι πρὸς τῶν ἀρχομένων ἐστὶν αὐτουργοὺς πρότερον γεγενῆσθαι τοὺς βασιλέας, ἀκολακεύτω καὶ ἐπιπόνῳ τροφῇ τεθραμμένους, γεωργήσαντας, λειτουργήσαντας, θυραυλήσαντας, στρατευσαμένους, ἐναυξηθέντας τῇ δυσχερείᾳ τοῦ βίου τοῦ ἀνθρωπίνου, ὡς Κῦρος, ὡς Δαρεῖος, ὡς Νομάς, ὡς Ῥωμαίων οἱ δοκιμώτατοι, καὶ ὅτι χαλεπώτερον νόσημα τῆς ἀρχῆς τοῖς συκοφάνταις ἐκκεῖσθαι τοὺς ὑπηκόους ἢ τοῖς βαρβάροις, ὥσπερ, οἶμαι, σώμασι χαλεπώτερα τὰ ἔνδοθεν ἀρρωστήματα τῶν ἔξωθεν ἐμπιπτόντων· ταῦτα ἅπαντα, ἅπερ εἶπον, ἐκ τῶν ἀδύτων τῆς Ἀκαδημίας. <sup>[10]</sup>
- 81 c Ἐγὼ σέ, ὦ βασιλεῦ, φημὶ δεῖν τὸν λόγον ἐκεῖνον προτίθεσθαι, εἰς ὃν ὥσπερ κάτοπτρον ἐκάστης ἡμέρας ἀποβλέπων καὶ ἀτενίζων, οὐ τὰς κόμας εὐπρεπέστερον διαθήσεις, ἀλλὰ τὴν Ῥωμαίων ἡγεμονίαν. οὐδὲν σοι προσδεῖ τῶν Μάρκου παραγγελμάτων, οὐδ' εἴ τι χρηστὸν ὁ δεῖνα τῶν ἀρχαίων αὐτοκρατόρων ῥῆμα προήκατο, ἀλλ' οἴκοθεν τὸν Φοίνικα ἔχεις, οἴκοθεν τὸν ἐξηγητὴν τῶν τε ῥητέων καὶ τῶν πρακτέων. Ὅταν δὲ καὶ τὰς ὑπὲρ τοῦ πατρὸς φωνὰς ἐννοήσω, οὐκέτι ζητῶ τὴν αἰτίαν τῆς φιλαδελφίας. <sup>[10]</sup>
- 81 d ὃς γὰρ οὕτω τὴν εἰκόνα αὐτοῦ τὴν χαλκὴν ἀγαπᾷ, ὡς τοσαύτην χάριν ὁμολογεῖν τοῖς ψηφισαμένοις, εἰκότως δήπου τὴν ἔμψυχον εἰκόνα αὐτοῦ περὶ πλείστου ποιῇ καὶ ἐρᾷς οὐκ ἔλαττον ἢ σεαυτοῦ, εἴπερ γε καὶ αὐτὸς ἔμπνους εἰκὼν τοῦ αὐτοῦ παραδείγματος. ταῦτα δὲ ἄρα οὐδὲ ἀκαρῇ πρὸς τὴν τύχην ἄνισον γενομένην ἐκαρτερήσατε, ὡς τάχιστα αὐτὴν ἀλλήλοις ἐπανισώσαντες, φοιτήσαντες μὲν εἰς τὸ προαστεῖον βασιλεὺς καὶ ἰδιώτης, ἐπανάκοντες δὲ οὐκ εἰς μακρὰν ξυνωρίς αὐτοκρατόρων, ἀγαλλόμενος ἑκάτερος τῷ συνέδρῳ μᾶλλον ἢ ἑαυτῷ, περιρρεόντων ἔνθεν καὶ ἔνθεν τῶν ὑπηκόων ὑφ' ἡδονῆς, αὐτοῦ πεπιστευκότος ὑμῶν ἐκάστου διπλασίονος γεγενῆσθαι. <sup>[5]</sup>
- 82 a οὐδεὶς οὕτω περιχαρὴς εἰσῆλθε μοναρχήσας ὡς ὑμεῖς νειμάμενοι τὴν ἀρχήν· ὦ, πόσης φιλαδελφίας καὶ τὰς ἡμετέρας οἰκίας ἐνεπλήσατε. τίς οὐκ αἰσχύνεται λοιπὸν ὑπὲρ ἀνδραπόδων ἢ γῆς ὀλίγης στασιάζειν πρὸς ἀδελφόν, ὑμᾶς ὁρῶν τὴν γῆν ὅλην καὶ πάντα γένη ἀνθρώπων ἀποφρητὶ διελομένους; Ἀλλ' ὥσπερ οὐδὲ τοὺς ἀφ' αἵματος ἅπαντας τῆς ἴσης ἀξιώτεον εὐνοίας, οὐδ' ὑμεῖς μετὰ γε ἀλλήλους τοῖς ἄλλοις ἅπασιν τὰ αὐτὰ ἀπονείμιτε. <sup>[5]</sup>
- 82 b ἀλλὰ τίνες ἂν δικαίως πλεονεκτοῖεν τῆς παρ' ὑμῶν ἐπιμελείας βούλεσθε εἶπω σὺν παρρησίᾳ; οὐς πρῶτους ἐποιήσασθε μάρτυρας τῆς ἱερᾶς ὁμολογίας καὶ ἐφ' ὧν πρῶτων ἐκαλλωπίσασθε τῇ παρ' ἀλλήλων δορυφορίᾳ. ἡ Πλαταιεὺς μὲν ἐφρόνουν δικαίως, ὅτι τὴν χώραν παρέσχοντο τοῖς Ἑλλησιν εἰς τὸν κατὰ τοὺς βαρβάρους ἀγῶνα, ἡμεῖς δὲ οὐ σεμνυνόμεθα καὶ φρονήσομεν, ὅτι παρεσχόμεθα ὑμῖν τὸ θέατρον τῆς φιλοσοφίας οὐκ ἐνδεέστερον, πόλιν βασιλίδα, πόλιν εὐδαιμόνα, ἐστίαν εὐδαιμόνων αὐτοκρατόρων βασιλέων, ἀγαθὸν οἰώνισμα τῆς χειροτονίας, οὐ

μᾶλλον θεωμένην τὰ γιγνόμενα ἢ βεβαιούσαν, οὐδὲ τῷ λαβόντι μᾶλλον προσήκουσαν ἢ τῷ δεδοκότι; πρώτη γὰρ ἀπάσης τῆς ὑπηκόου τοῦ μὲν τὴν τύχην ὑπεδέξατο τὴν ἀμείνω, τοῦ δὲ τῆς ἀρετῆς τὴν ἐπίδειξιν. <sup>[5]</sup>

82 c Ἄλλ' ἔγωγε εἰς ταῦτόν αὖθις περιενήνεγμαί καὶ δέον σε τῶν σῶν ὑπομιμνήσκειν, περὶ τῆς πόλεως παρ' ἑαυτοῦ τι λέγειν ἐπιχειρῶ. <sup>[10]</sup>

82 d καίτοι τί τηλικούτον εἰπεῖν ἂν ὑπὲρ αὐτῆς δυναίμην, ἡλίκον σὺ πρώην ἐν τῇ βουλῇ, μητέρα ἀνειπῶν τῆς βασιλείας; τούτῳ γὰρ οὐδὲ Κωνσταντίνος οἶός τε ἦν, εἰ καὶ προήρητο, πρὸς αὐτὴν χρῆσασθαι τῷ προσρήματι. ὥσπερ οὖν ὁμηρον ἔχομεν τὴν φωνὴν ἐκείνην, δι' ἧς προϋθηκας σαυτῷ τὸν ἀγῶνα πρὸς τὸν ἀρχηγέτην. εἰ γὰρ ἐκεῖνος αὐξήσας τὴν βασιλείαν ἐκ τῶν ἡμετέρων λημμάτων οὕτω φιλοτίμως ἡμῖν προσενήνεκται, τόν γε τὴν ἀρχὴν εἰληφότα διὰ τὴν ἀγαθὴν τύχην τῆς πόλεως, πηλίκην δίκαιον εἰσενέγκασθαι τὴν προθυμίαν; ὅσον γὰρ πλείονος ἄξιον τὸ κτήσασθαι τὰ ἀγαθὰ τοῦ τὸν κεκτημένον μείζω ποιῆσαι, τοσοῦτον παρὰ σοῦ δικαιότερα πρὸς τὴν πόλιν ἐστὶν ἢ τῆς εὐνοίας ὑπόθεσις. <sup>[5]</sup>

83 a ἢ πῶς οὐκ ἄτοπον τὴν μὲν ἐσχατιάν, ἐφ' ἧς τὴν ἀλουργίδα ἐνήψω, περιφανεστέραν ποιῆσαι κρηπίδι καὶ βήματι καὶ ἀνδριάσι, τῇ πόλει δέ, ἣν οὐκ ὀκνεῖς ὀνομάζειν μητέρα τῆς ἀναρρήσεως, μὴ οἷεσθαι ἐποφλισκάνειν τὰ χαριστήρια; καὶ δὴ τὸ μὲν σὸν οὕτως ἔχει, αὖθις δὲ εἴ τις ἀντεξετάζοι τὰς ἀφορμὰς, δι' ἃς ὁ Κωνσταντίνος ἐάλω τῆς καλλιπόλεως, καὶ δι' ἣν ὁ σὸς ἀδελφός, εἰ ποιοίη τὰ δίκαια, προσαιρήσεται, σεμνοτέραν τῆς νίκης τὴν χειροτονίαν εὐρήσει. <sup>[5]</sup>

83 b ὁ μὲν γὰρ εὐθὺς ἀφείλετο τὴν ἀλουργίδα τοῦ γαμβροῦ, ὁ δὲ εὐθὺς ἀδελφῷ μετέδωκεν. εὐτυχέστερον δὲ καὶ ταῦτα ἐπὶ τῶν οἰκειοτάτων σκοποῦντι κολάσεως δικαίας δικαία φιλοτιμία, καὶ τοῦ καθελεῖν τὸν ὄντα κοινωνὸν τῆς ἀρχῆς τὸ προσελέσθαι τὸν κοινωνήσαντα. οὕτω καὶ ἑκατέρῳ χωρὶς καὶ ἀμφοῖν ἅμα νικᾶν περίεστι τοῖς δικαίοις τοῖς πρὸς τὴν πόλιν τὸν οἰκιστήν. <sup>[10]</sup>

83 c Καὶ εἶεν. αὐτὴ δὲ δὴ καθ' ἑαυτὴν ἄνευ τῆς τοιαύτης ἐπικουρίας ἄρ' ἄτιμος καὶ ἀδόκιμος καὶ ἐν φαύλῳ λόγῳ τοῖς μέλλουσιν ἀπάσης ἄρξειν τῆς οἰκουμένης; ἢ καθάπερ σώματος ἑνός, ὅλης τῆς γῆς δευτέρος ὀφθαλμός, μᾶλλον δὲ καρδία καὶ ὁμφαλὸς καὶ ὃ τι ἂν εἴποι τις τῶν μερῶν τὸ κυριώτατον; συνοχὴ τῶν δυοῖν ἡπείρων, ὅρμος τις ἐν χρειᾷ θαλάττης, ἀγορὰ τῆς πλοῖμου καὶ πορευσίμης, ἐγκαλλώπισμα ἐνεργὸν τῆς Ῥωμαίων ἡγεμονίας. <sup>[5]</sup>

83 d οὐ γὰρ ἀπώκισταί γε, ὥσπερ τέμενος, ἔξω τοῦ πόρου, οὐδὲ παραιρεῖται τοὺς αὐτοκράτορας τὴν τῶν κοινῶν ἐπιμέλειαν, εἰ πρὸς ἑαυτὴν ἀσχολήσειαν, ἀλλὰ πανταχόθεν ἐστὶ καὶ ἐφ' ἅπαντα ὀρμωμένοις ἀναγκαία διαγωγή, καὶ ὅταν μάλιστα οἴκοι κατέχη, τότε μάλιστα ἐν μέσῳ ποιεῖ τῆς ὅλης ἀρχῆς. τὰ δὲ ἔξω τῆς χρειᾷ σκοποῦντι πάρεστιν ἔχειν ἐν ὀφθαλμοῖς πανήγυριν Χαρίτων, κεστὸν Ἀφροδίτης, πέπλον ἐκ γῆς καὶ θαλάττης ἐξυφασμένον, πανδαισίαν ἐορτῆς, ἐργαστήριον εὐφροσύνης, ταμιεῖον εὐδαιμονίας. <sup>[5]</sup>

84 a εἰ δέ τι καὶ τὰ φιλοσοφίας γε ἐστί, πάλαι ἦν ἐστία τῶν Πλάτωνος καὶ Ἀριστοτέλους Μουσῶν, καὶ νῦν οὐ μεῖον νῆ Δία φυλάττει τὰ ζώπυρα. ἀλλ' ὧ βασίλειε Ζεῦ, ὧ πάτερ ἀνθρώπων, ὧ πολιοῦχε, καὶ τῆς ἐώας Ῥώμης καὶ τῆς ἐσπερίας, φυλάττοις μὲν τῶν πόλεων τὴν ξυνωρίδα, φυλάττοις δὲ τῶν βασιλέων οἷ τὸ σὸν βούλημα διασφύζουσιν. <sup>[10]</sup>